

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

कृषि मंत्री श्री सुबोध उनियाल आज पंतनगर में

पंतनगर। 02 अगस्त 2019। कृषि मंत्री उत्तराखण्ड, श्री सुबोध उनियाल, आज (कल) पंतनगर विश्वविद्यालय के प्रसार शिक्षा निदेशालय द्वारा भारतीय कृषि अनुसंधान परिषद के जोन-1 के अन्तर्गत आने वाले कृषि विज्ञान केन्द्रों की वार्षिक क्षेत्रीय कार्यशाला का मुख्य अतिथि के रूप में उद्घाटन करेंगे। कार्यशाला की अध्यक्षता पंतनगर विश्वविद्यालय के कुलपति, डा. तेज प्रताप द्वारा की जायेगी। विश्वविद्यालय के निदेशक प्रसार शिक्षा, डा. पी.एन. सिंह ने बताया कि इस कार्यशाला में शेर-ए-कश्मीर विश्वविद्यालय, जम्मू, के कुलपति, डा. के.एस. रिसाम; औद्योगिकी एवं वानिकी विश्वविद्यालय, भरसार, के कुलपति, डा. ए.के. कर्नाटक; एवं भारतीय कृषि अनुसंधान परिषद, नई दिल्ली, के सहायक महानिदेशक (कृषि प्रसार), डा. वी. पी. चहल, विशिष्ट अतिथि के रूप में उपस्थित होंगे। भारतीय कृषि अनुसंधान परिषद का लुधियाना स्थित कृषि प्रौद्योगिकी अनुप्रयोग अनुसंधान संस्थान (अटारी) के निदेशक, डा. राजवीर सिंह, कार्यशाला की रूप-रेखा प्रस्तुत करेंगे। अटारी के प्रधान वैज्ञानिक, डा. अरविन्द कुमार, उद्घाटन संत्र के अंत में सभी उपस्थितजनों को धन्यवाद ज्ञापित करेंगे। कार्यशाला में उत्तराखण्ड, पंजाब, हिमाचल प्रदेश तथा जम्मू एवं कश्मीर के समस्त कृषि विज्ञान केन्द्रों के प्रभारी अधिकारियों द्वारा विगत दो वर्षों, 2017-18 एवं 2018-19, में की गयी प्रगति की समीक्षा प्रस्तुत की जायेगी तथा वर्ष 2019-20 हेतु कार्य योजना तैयार की जायेगी। पंतनगर विश्वविद्यालय के अंतर्गत आने वाले कृषि विज्ञान केन्द्रों के वैज्ञानिकों के साथ-साथ समस्त अधिष्ठाता एवं कृषि महाविद्यालय के समस्त विभागाध्यक्ष भी कार्यशाला में प्रतिभाग करेंगे।